

महाराष्ट्र विधानमंडळ सचिवालय

परिपत्रक क्रमांक : १८६३ / मराठी भाषा समिती (ड-१७)

विधान भवन, मुंबई.

दिनांक : २७ जानेवारी, २०२६.

संदर्भ : मराठी भाषा विभाग शासन परिपत्रक क्र. मभापं-२०२५/प्र.क्र.२४४/ई-१४५८८०६/भाषा -२,

दि. २४ डिसेंबर, २०२५.

:: परिपत्रक ::

राज्यातील सर्व शासकीय/निमशासकीय कार्यालये/महामंडळे, केंद्र शासनाच्या अखत्यारीतील सर्व कार्यालये, मंडळे/ महामंडळे, सार्वजनिक उपक्रम, सर्व खाजगी व व्यापारी बँका, सर्व शैक्षणिक संस्था/विद्यापीठे /महाविद्यालये इत्यादी संस्थांमधून राज्याची राजभाषा असलेल्या मराठी भाषेचा वापर जास्तीत जास्त व्हावा आणि मराठी भाषेचे संवर्धन व्हावे या हेतूने दरवर्षी "मराठी भाषा संवर्धन पंधरवडा" दिनांक १४ ते २८ जानेवारी या कालावधीमध्ये साजरा करण्यात येतो. त्यानुषंगाने यावर्षी देखील मराठी भाषेसंदर्भातील विविध कार्यक्रम मराठी भाषा संवर्धन पंधरवड्यामध्ये आयोजित करण्यासाठी सर्व कार्यालयांना उपरोक्त संदर्भाधीन शासन परिपत्रकान्वये सूचना देण्यात आलेल्या आहेत. सदर परिपत्रक या सचिवालयाच्या www.mls.org.in या संकेतस्थळावर उपलब्ध करून देण्यात आलेले आहे.


त्यानुषंगाने या सचिवालयातील सर्व अधिकारी आणि कर्मचारी यांना कळविण्यात येते की, मराठी भाषेचे वैभव जपण्यासाठी व तिचे संवर्धन करण्यासाठी महाराष्ट्र विधानमंडळ सचिवालयाच्या विद्यमाने "मराठी भाषा संवर्धन पंधरवडा" बुधवार, दिनांक २८ जानेवारी, २०२६ रोजी दुपारी ३.०० ते ४.०० या वेळेत कक्ष क्रमांक ८०१, आठवा मजला, विधान भवन, मुंबई येथे साजरा करण्याचे योजिले आहे. या कार्यक्रमांमध्ये मराठी वाङ्मयीन साहित्याच्या अनुषंगाने कथाकथन, अभिवाचन, काव्यवाचन, मराठी साहित्यासंबंधी पुस्तकांचे रसग्रहण व स्वरचित मराठी कविता तसेच उपस्थित मान्यवरांचे मार्गदर्शनपर भाषण याचे आयोजन करण्यात येणार आहे.

उक्त सादरीकरणामध्ये सहभागी होऊ इच्छिणाऱ्या अधिकारी/कर्मचारी यांनी स्वतःचे नाव, पदनाम व ते ज्या साहित्याबद्दलची माहिती सादर करू इच्छितात त्याची संक्षिप्त माहिती मराठी भाषा समिती कक्षास मंगळवार, दिनांक २७ जानेवारी, २०२६ रोजी सायंकाळी ५.०० वाजेपर्यंत सादर करावी.

२/-

सदर कार्यक्रमातील सादरीकरणामध्ये उत्कृष्ट व वाचनीय अशा साहित्याचा समावेश होणे आणि सादरीकरणाच्या विषयामध्ये वैविध्य राखण्यासाठी इच्छुकांकडून प्राप्त झालेल्या साहित्याबद्दलच्या माहितीची छाननी करण्यात येईल. कार्यक्रमांतर्गत सादरीकरणासाठी उचित साहित्य निश्चित झाल्यानंतर सादरकर्त्यास त्याचे सादरीकरण उपस्थितांसमोर करता येईल.

उक्त नमूद "मराठी भाषा संवर्धन पंधरवडा" साजरा करणे हे आपल्या सर्वांचे कर्तव्य असल्याने या सचिवालयातील अधिकारी/कर्मचारी यांनी आपला सहभाग नोंदवून कार्यक्रम यशस्वी करावा.


(पुष्पा र. दळवी)

अवर सचिव,
महाराष्ट्र विधानमंडळ सचिवालय.

प्रति :

सर्व अधिकारी/कर्मचारी.

याची प्रत :

१. मा.सभापती, महाराष्ट्र विधानपरिषद/मा.अध्यक्ष, महाराष्ट्र विधानसभा यांचे सचिव.
२. मा.उप सभापती, महाराष्ट्र विधानपरिषद यांचे खाजगी सचिव तथा जनसंपर्क अधिकारी.
३. मा.उपाध्यक्ष, महाराष्ट्र विधानसभा यांचे खाजगी सचिव तथा जनसंपर्क अधिकारी.
४. महाराष्ट्र विधानसभेचे/विधानपरिषदेचे सर्व सन्माननीय सदस्य.
५. मा.सचिव-१, महाराष्ट्र विधानमंडळ सचिवालय यांचे कार्यालय, विधान भवन, मुंबई.
६. मा.सचिव-२, महाराष्ट्र विधानमंडळ सचिवालय यांचे कार्यालय, विधान भवन, मुंबई.
७. मा.सचिव-३, महाराष्ट्र विधानमंडळ सचिवालय यांचे कार्यालय, विधान भवन, मुंबई.
८. मा.सचिव-४, महाराष्ट्र विधानमंडळ सचिवालय यांचे कार्यालय, विधान भवन, मुंबई.
९. कक्ष अधिकारी तथा मालमत्ता व्यवस्थापक, ग-२ कक्ष, महाराष्ट्र विधानमंडळ सचिवालय.
१०. महाराष्ट्र विधानमंडळ सचिवालयातील सर्व कक्ष.
११. विधिमंडळाची सर्व पक्ष कार्यालये.
१२. संगणक कक्ष (Website)/ध्वनीयंत्रणा चालक तथा यांत्रिकी कक्ष/सुरक्षा विभाग, महाराष्ट्र विधानमंडळ सचिवालय.
१३. निवड नस्ती.

दिनांक १४ जानेवारी ते २८ जानेवारी, २०२६ या कालावधीत मराठी भाषा संवर्धन पंधरवडा साजरा करणेबाबत.

महाराष्ट्र शासन
मराठी भाषा विभाग

शासन परिपत्रक क्रमांक : मभापं-२०२५/प्र.क्र.२४४/ई- १४५८८०६/भाषा-२

८ वा मजला, नवीन प्रशासन भवन,
मादाम कामा मार्ग, हुतात्मा राजगुरु चौक,
मंत्रालय, मुंबई-४०० ०३२,
दिनांक : २४ डिसेंबर, २०२५

वाचा :- मराठी भाषा विभाग, शासन निर्णय क्र. मभापं-२०१९/प्र.क्र.१११/भाषा-२, दि. १८.०९.२०२०

प्रस्तावना :-

राज्यातील सर्व शासकीय/निमशासकीय कार्यालये/महामंडळे, केंद्र शासनाच्या अखत्यारीतील सर्व कार्यालये, मंडळे/महामंडळे, सार्वजनिक उपक्रम, सर्व खाजगी व व्यापारी बँका, सर्व शैक्षणिक संस्था/ विद्यापीठे/ महाविद्यालये इत्यादी संस्थांमधून राज्याची राजभाषा असलेल्या मराठी भाषेचा वापर जास्तीत जास्त व्हावा आणि मराठी भाषेचे संवर्धन व्हावे या हेतूने दरवर्षी "मराठी भाषा संवर्धन पंधरवडा" दि. १४ जानेवारी ते २८ जानेवारी या कालावधीमध्ये साजरा करण्यात येतो.

"मराठी भाषेचा प्रचार व प्रसार" या विभागाच्या मुख्य धोरणास अनुसरून "मराठी भाषा संवर्धन पंधरवडा" साजरा करण्यासाठी दरवर्षी विविध कार्यक्रम आयोजित करण्याच्या सूचना देण्यात येतात. त्यानुसार यावर्षी देखील मराठी भाषेसंदर्भातील विविध कार्यक्रम मराठी भाषा संवर्धन पंधरवड्यामध्ये आयोजित करण्यासाठी सर्व कार्यालयांना सूचना देण्याची बाब शासनाच्या विचाराधीन होती.

शासन परिपत्रक :-

मराठी भाषा संवर्धन पंधरवड्यानिमित्त सुयोग्य कार्यक्रम आयोजित करून पंधरवडा समारंभपूर्वक साजरा करण्यासाठी सर्व कार्यालयांना पुढीलप्रमाणे सूचना देण्यात येत आहेत:-

अ) राज्यातील सर्व कार्यालयांनी करावयाचे कार्यक्रम :-

- १) मराठी भाषेसंबंधी, वाङ्मयासंबंधी विविध परिसंवाद /व्याख्याने / कार्यशाळा /शिबीरे/ कविसंमेलने/ एकांकिका/ बालनाट्ये/ नाटके/ पुस्तक प्रकाशन समारंभ/ साहित्य पुरस्कार वितरण यांचे आयोजन करणे.
- २) मराठी भाषेत निबंध/ प्रश्नमंजुषा/ कथाकथन/ चारोळीलेखन/ कथालेखन/ कवितालेखन/ हस्ताक्षर/ शुद्धलेखन/ वक्तृत्व/ घोषवाक्ये/ अभिवाचन/ वादविवाद/ अंताक्षरी/ शब्दकोडी/ मराठी साहित्यासंबंधी पुस्तकांचे रसग्रहण/ समीक्षण/ परिच्छेद अनुवाद इत्यादी स्पर्धा घेणे.
- ३) मराठी वाचन संस्कृती वाढावी यादृष्टीने मराठी भाषेतील अभिजात ग्रंथांचा परिचय करून देण्यासाठी मराठी भाषेतील तज्ज्ञ नामवंत व्यक्ती/ लेखक/ वक्ते यांच्याकडून मार्गदर्शन, परिसंवाद, कार्यशाळा यांचे आयोजन करणे.
- ४) ग्रंथ प्रदर्शन, ग्रंथदिंडी, कथाकथन, काव्यवाचन, माहितीपट इत्यादी साहित्यिक व सांस्कृतिक कार्यक्रम करणे.
- ५) वेगवेगळ्या क्षेत्रात यशस्वी असणाऱ्या मराठी भाषक व्यक्तींचा सत्कार, मुलाखती घेणे.

- ६) राज्यातील अमराठी भाषिकांना मराठी भाषेचा सुलभ पध्दतीने परिचय करून देण्याच्या दृष्टीने कार्यशाळा/ भाषेसंबंधी स्पर्धांचे आयोजन करणे.
- ७) मराठी भाषेच्या वापराबाबत जागरूकता निर्माण करण्याकरिता संबंधित कार्यालयांनी संकेतस्थळे, आकाशवाणी, दूरदर्शन, खाजगी दूरचित्रवाहिन्या, एफ.एम.रेडिओ, स्थानिक केबल नेटवर्क, फेसबुक, ट्विटर, व्हॉट्सअॅप इ. अशा आधुनिक प्रसार माध्यमातून याबाबतचे टक-श्राव्य संदेश प्रसारित करावेत.
- ८) मराठी भाषेचा प्रचार, प्रसार व विकास यासाठी विविध मार्गांनी स्वयंप्रेरणेने काम करणाऱ्या व्यक्ती/ संस्था यांच्या कार्यास प्रोत्साहन देण्यासाठी त्यांच्या कार्याचा गौरव/ सत्कार करणे.
- ९) टंकलेखनाकरिता युनिकोड मराठीचा जास्तीतजास्त वापर करण्यासाठी अधिकारी व कर्मचाऱ्यांना प्रोत्साहित करावे.
- १०) मराठी भाषेचा प्रचार, प्रसार या उद्दिष्टांसह रोजगाराभिमुख उपक्रमातून जास्तीत जास्त तरुण पिढीला आकर्षित करण्यासाठी खालील विषयावरील तसेच अशा स्वरूपाच्या अन्य कार्यक्रमाचे आयोजन करण्यात यावे.

- | | | |
|-----------------------------------|--------------------|--|
| १. अनुवादलेखन | २. व्यावसायिक लेखन | ३. पुस्तक निर्मिती व प्रकाशन प्रक्रिया |
| ४. स्व-प्रकाशन | ५. ई-बुक | ६. ऑनलाईन पुस्तक विक्री |
| ७. लेखक प्रकाशन करार | ८. संहिता लेखन | ९. विकिपिडिया कार्यशाळा |
| १०. शॉर्ट फिल्म/डॉक्युमेंटरी लेखन | | |

- ११) डिजिटल साहित्य संमेलनाचे आयोजन करणे, तसेच मराठी वाचन संस्कृती जपण्यासाठी सर्वांनी मराठीतील साहित्य स्वयंस्फूर्तीने वाचणे, तसेच पुस्तके विकत घेणे, इतरांना भेट देणे इत्यादी उपक्रम राबवावेत.
- १२) प्रत्येक जिल्ह्यात पुस्तकाची जत्रा आयोजित करण्यात यावी. या जत्रेत लोक आपली पुस्तके निःशुल्क किंवा स्वस्त दरामध्ये इतरांना देऊ शकतील. तसेच, या जत्रेदरम्यान मराठीच्या प्रचार व प्रसारासाठी विविध कार्यक्रमाचे आयोजन करण्यात यावे.
- १३) महाराष्ट्र राजभाषा अधिनियम, १९६४ नुसार वर्जित प्रयोजने वगळता शासकीय कामकाज १००% मराठी भाषेतून करणे आवश्यक आहे. तर, त्रिभाषा सूत्रानुसार राज्यातील केंद्र शासनाच्या अखत्यारीतील सर्व कार्यालये/सार्वजनिक उपक्रम यांनी मराठी भाषेचा वापर करणे अनिवार्य आहे. त्यामुळे मराठी भाषेच्या प्रचार व प्रसारासंदर्भात सर्व जिल्हाधिकार्यांनी जिल्हा मराठी भाषा समितीमार्फत विविध उपक्रम राबवावेत तसेच शासनाने वेळोवेळी निर्गमित केलेले आदेश, नियम, अधिनियम संबंधितांच्या निदर्शनास आणावेत.
- १४) सर्व संस्थांनी समाज माध्यमांवर "मराठी वाचन कट्टा" निर्मिती करावी.
- १५) सर्व क्षेत्रीय कार्यालयांनी पंधरवड्याच्या निमित्ताने मराठी प्रचार, प्रसार व विकासासाठी विविध कार्यक्रमाचे आयोजन करावे.
- १६) मराठी भाषेच्या अभिजात दर्जाबाबत सर्वसामान्यांना माहिती व्हावी यासाठी सर्व क्षेत्रीय कार्यालयांनी राज्य मराठी विकास संस्थेच्या समन्वयाने विविध कार्यक्रमांचे आयोजन करावे.

ब) राज्यस्तरावर साहित्य संस्थांच्या मदतीने वरील "अ" प्रमाणे करावयाची कार्यवाही :-

राज्यस्तरावर वरील कार्यक्रम सर्व ३६ जिल्ह्यांमध्ये आयोजित करण्यासाठी महाराष्ट्र राज्य साहित्य आणि संस्कृती मंडळ व राज्य मराठी विकास संस्था यांनी खालीलप्रमाणे साहित्य संस्थांची मदत घेऊन त्या साहित्य संस्थांसमोर दर्शविलेल्या जिल्ह्यात कार्यक्रम आयोजित करावेत.

अ.क्र.	साहित्य संस्था	साहित्य संस्थेच्या अंतर्गत जिल्हे
१	महाराष्ट्र साहित्य परिषद, पुणे	नाशिक, धुळे, नंदुरबार, जळगाव, अहिल्यानगर, पुणे, सातारा, सांगली, सोलापूर
२	मराठवाडा साहित्य परिषद, छत्रपती संभाजीनगर	छत्रपती संभाजीनगर, जालना, परभणी, हिंगोली, बीड, नांदेड, धाराशिव, लातूर.
३	विदर्भ साहित्य संघ, नागपूर	बुलडाणा, अकोला, वाशिम, अमरावती, यवतमाळ, वर्धा, नागपूर, भंडारा, गोंदिया, चंद्रपूर, गडचिरोली
४	कोकण मराठी साहित्य परिषद, रत्नागिरी	रायगड, रत्नागिरी, सिंधुदूर्ग, ठाणे, पालघर, मुंबई उपनगर
५	दक्षिण महाराष्ट्र साहित्य सभा, कोल्हापूर	कोल्हापूर
६	मुंबई मराठी साहित्य संघ, मुंबई.	मुंबई शहर

क) आंतरराष्ट्रीय व आंतरराज्यीय महाराष्ट्र मंडळांनी देखिल या कालावधीत अनुक्रमे परदेशात व इतर राज्यात उपरोक्त "अ" मध्ये नमूद केल्यापैकी कार्यक्रम आयोजित करावेत.

ड) भाषा संचालनालयाने व महाराष्ट्र राज्य मराठी विश्वकोश निर्मिती मंडळाने तयार केलेल्या भ्रमणध्वनी उपयोजकाबद्दल (मोबाईल ॲप) तसेच मराठी भाषा विभागाच्या व त्या अंतर्गत कार्यालयांच्या संकेतस्थळांबद्दलची माहिती भाषा पंधरवड्याच्या निमित्ताने शाळा व महाविद्यालयांनी विद्यार्थ्यांपर्यंत प्रसारीत करण्याची जबाबदारी चारही क्षेत्रीय कार्यालयांची राहिल.

ई) सर्व जिल्हाधिकाऱ्यांनी "मराठी भाषा प्रचार व प्रसाराचे उपक्रम (कार्यक्रम)" महसूली विभाग व जिल्हास्तरावर रावविण्यासाठी निधी उपलब्ध करणेबाबतचा शासन निर्णय क्र.मभावा-२०२०/प्र.क्र.९८/भाषा-२, दि.२४.०६.२०२२ मधील परिच्छेद २ मध्ये नमूद केल्यानुसार कार्यवाही करावी. सदर कार्यक्रमांचे आयोजन करण्यासाठी भाषा संचालनालय, मुंबई, महाराष्ट्र राज्य मराठी विश्वकोश निर्मिती मंडळ, मुंबई, महाराष्ट्र राज्य साहित्य आणि संस्कृती मंडळ, मुंबई आणि राज्य मराठी विकास संस्था, मुंबई तसेच परिच्छेद "ब" येथे दर्शविलेल्या साहित्य संस्थांची मदत घेता येईल.

२. राज्यात तसेच जिल्हा स्तरावर त्यांच्या अखत्यारित असलेल्या कार्यक्षेत्रात वर दिलेल्या कार्यक्रमाप्रमाणे खालील कार्यालयांनी आयोजन करावे.

अ) मुंबई (मुख्यालय स्तरावर)- सर्व मंत्रालयीन विभाग, त्यांच्या अधिपत्याखालील मुंबईतील शासकीय कार्यालये

- आ) सर्व विभागीय आयुक्तांची कार्यालये
- इ) सर्व जिल्हाधिकारी कार्यालये तसेच विविध विभागांच्या अधिपत्याखालील जिल्हास्तरीय कार्यालये
- ई) मुख्य कार्यकारी अधिकारी (जिल्हा परिषद)-तालुकास्तरावर, ग्रामीणस्तरावर
- उ) शासनाच्या अखत्यारितील कार्यालये/मंडळे/महामंडळे/सार्वजनिक उपक्रम, स्थानिक स्वराज्य संस्था
- ऊ) शिक्षण संचालक/सर्व विभागीय सह संचालक/ उप संचालक/ जिल्हा शिक्षण अधिकारी (प्राथमिक/माध्यमिक/उच्च माध्यमिक/ प्रौढ शिक्षण व अल्पसंख्यांक) कार्यालये व त्यांच्या अधिनस्त कार्यालये
- ए) सर्व संचालक (उच्च शिक्षण, तंत्र शिक्षण, व्यवसाय विभाग, ग्रंथालये) कार्यालये व त्यांच्या अधिनस्त कार्यालये
- ऐ) महाराष्ट्र राज्यातील केंद्र सरकारची सर्व कार्यालये व आस्थापना आणि महाराष्ट्र राज्यातील जनतेला बँकींग, दूरध्वनी, टपाल, विमा, रेल्वे, मेट्रो, मोनोरेल, विमान प्रवास, गॅस, पेट्रोलियम, कराधान, पारपत्र इत्यादी सेवा पुरविणारी अन्य कार्यालये.
३. या कार्यक्रमांकरीता येणारा खर्च प्रत्येक वित्तीय वर्षात त्या त्या संबंधित विभागाने/कार्यालयाने त्यांच्या कार्यालयीन खर्चासाठी मंजूर होणाऱ्या आर्थिक तरतूदीतून अदा करावा.
४. सर्व कार्यालयांनी वरीलप्रमाणे कार्यक्रम आयोजित करून या विभागास कार्यक्रमांबाबतचा अहवाल सादर करावा.
५. मराठी भाषा संवर्धन पंधरवडा साजरा करतांना त्या त्या प्रदेशात लागू असलेल्या आदर्श आचारसंहितेचे उल्लंघन होणार नाही याची सर्व संबंधितांनी दक्षता घ्यावी.

सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संकेतांक २०२५१२२४१२३००९४५३३ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

**NAMDEO KONDIBA
BHOSALE**

Digitally signed by NAMDEO KONDIBA BHOSALE
DN: cn=IN, o=GOVERNMENT OF MAHARASHTRA, ou=MARATHI LANGUAGE
DEPARTMENT,
2.5.4.20=b0b1ca2341132b954b9052b5e3bd93e7410456a96fa70af79b1c40811
15cd3, postalCode=400032, st=Maharashtra,
serialNumber=8C6A286229ECC7982A08553F49D547E648B25C7F26F096324E
CE7CCCBFB8C5, cn=NAMDEO KONDIBA BHOSALE
Date: 2025.12.24 12:31:35 +05'30'

(डॉ. नामदेव भोसले)

सह सचिव, महाराष्ट्र शासन

प्रत,

१. मा.राज्यपाल यांचे सचिव, राजभवन, मुंबई
२. सर्व सन्माननीय विधानंडळ सदस्य.
३. मा.मुख्यमंत्री यांचे अपर मुख्य सचिव, मंत्रालय, मुंबई
४. मा. उपमुख्यमंत्री, (नगर विकास, गृह निर्माण, सार्वजनिक बांधकाम (सार्वजनिक उपक्रम) यांचे प्रधान सचिव, मंत्रालय, मुंबई
५. मा. उपमुख्यमंत्री, (वित्त, नियोजन व राज्य उत्पादन शुल्क) यांचे प्रधान सचिव, मंत्रालय, मुंबई
६. मा.मंत्री (मराठी भाषा) यांचे खाजगी सचिव, मंत्रालय, मुंबई.

७. मा.सभापती, विधान परिषद यांचे सचिव, विधान भवन, मुंबई.
८. मा.उप सभापती, विधान परिषद यांचे खाजगी सचिव तथा जनसंपर्क अधिकारी, विधान भवन, मुंबई.
९. मा.अध्यक्ष, विधानसभा यांचे सचिव, विधानभवन, मुंबई.
१०. मा.उपाध्यक्ष, विधानसभा यांचे सचिव, विधानभवन, मुंबई.
११. मा.विरोधी पक्षनेता (विधानसभा) यांचे खाजगी सचिव, विधानभवन, मुंबई.
१२. मा.विरोधी पक्षनेता (विधान परिषद) यांचे खाजगी सचिव, विधानभवन, मुंबई.
१३. मा.मुख्य सचिव, महाराष्ट्र शासन यांचे सह सचिव, मंत्रालय, मुंबई.
१४. अपर मुख्य सचिव / प्रधान सचिव / सचिव, सर्व मंत्रालयीन विभाग
१५. प्रधान सचिव, महाराष्ट्र विधानमंडळ सचिवालय, विधानपरिषद, विधानभवन, मुंबई.
१६. प्रधान सचिव, महाराष्ट्र विधानमंडळ सचिवालय, विधानसभा, विधानभवन, मुंबई.
१७. सर्व विभागीय आयुक्त
१८. सर्व जिल्हाधिकारी
१९. कुलगुरु, सर्व विद्यापीठे
२०. सर्व जिल्हा परिषदांचे मुख्य कार्यकारी अधिकारी,
२१. शिक्षण संचालक (प्राथमिक /माध्यमिक/उच्च माध्यमिक/प्रौढ शिक्षण व अल्पसंख्यांक), महाराष्ट्र राज्य, पुणे,
२२. संचालक (उच्च शिक्षण, तंत्र शिक्षण, व्यवसाय शिक्षण, ग्रंथालये), महाराष्ट्र राज्य, पुणे,
२३. प्रबंधक, उच्च न्यायालय, मुळ शाखा, मुंबई (पत्राने),
२४. प्रबंधक, उच्च न्यायालय, अपील शाखा, मुंबई (पत्राने),
२५. प्रबंधक, लोक आयुक्त व उप लोक आयुक्त यांचे कार्यालय, मुंबई.
२६. सचिव, महाराष्ट्र लोकसेवा आयोग, मुंबई (पत्राने),
२७. महालेखापाल (लेखा परीक्षा / लेखा व अनुज्ञेयता), मुंबई,
२८. अधिदान व लेखा अधिकारी, मुंबई,
२९. निवासी लेखा परीक्षा अधिकारी, मुंबई,
३०. भाषा संचालक, भाषा संचालनालय, वांद्रे (पूर्व), मुंबई,
३१. सचिव, महाराष्ट्र राज्य मराठी विश्वकोश निर्मिती मंडळ, मुंबई,
३२. सचिव, महाराष्ट्र राज्य साहित्य आणि संस्कृती मंडळ, मुंबई,
३३. संचालक, राज्य मराठी विकास संस्था, मुंबई,
३४. सर्व विभागीय सहायक भाषा संचालक, पुणे / नागपूर / छत्रपती संभाजीनगर / नवी मुंबई,
३५. कार्यकारी अधिकारी, आकाशवाणी केंद्र, एच.टी.पारेख मार्ग, आमदार निवास समोर, चर्चगेट, मुंबई-४०००२०
३६. कार्यकारी अधिकारी, दूरदर्शन केंद्र, वरळी, पांडुरंग बुधकर मार्ग, वरळी, मुंबई
३७. सर्व केंद्रीय कार्यालयांची मुख्यालये /बँका, विमा कंपन्या व सार्वजनिक उपक्रम यांची मुख्यालये/रेल्वे/ विमान वाहतूक यांची मुख्यालये
३८. सर्व मंत्रालयीन विभाग
३९. महाराष्ट्र साहित्य परिषद, पुणे
४०. मराठवाडा साहित्य परिषद, छत्रपती संभाजीनगर
४१. विदर्भ साहित्य संघ, नागपूर
४२. कोकण मराठी साहित्य परिषद, रत्नागिरी
४३. दक्षिण महाराष्ट्र साहित्य सभा, कोल्हापूर
४४. मुंबई मराठी साहित्य संघ, मुंबई.
४५. निवडनस्ती (भाषा-२).